

Sixteenth Loksabha

an>

Title: Need for government to provide funds to help the Indians working outside India and suffering in Jail.

श्री राहुल कस्वा (चुरू): उपाध्यक्ष महोदय, मेरे क्षेत्र और राजस्थान के पश्चिमी क्षेत्र में जो शेखावटी बेल्ट है – चुरू, झुंझुनू, सीकर, वहां के काफी लोग विदेशों में और खास कर खाड़ी क्षेत्रों में काम करने के लिए और व्यवसाय के लिए जाते हैं। हमारे यहां इंडस्ट्री की इतनी सोर्स नहीं है, इसलिए काफी लोग वहां पर काम करने के लिए जाते रहते हैं। परंतु सऊदी अरब में जो लोग काम करने के लिए जाते हैं, जो विशेषकर ड्राइवर कैटेगरी में जाते हैं, जिनमें ड्राइवर्स हैं, ऑपरेटर्स हैं। वहां के वाहनों की इश्योरेंस न होने के कारण कभी रोड पर एक्सिडेंट हो जाता है, तो उन लोगों को सीधी जेल होती है और जेल भी काफी लंबे समय की होती है। वहां पर एक और कॉन्सेप्ट ब्लड मनी का चला हुआ है कि उन लोगों से 50-60 लाख रुपये मांग लेते हैं और वह देने के पश्चात उनकी सजा माफ हो सकती है।

मेरे क्षेत्र चुरू के रहने वाले राकेश कुमार जांगीड़ पिछले दो साल से जेल में हैं। 50 लाख रुपये जैसी बड़ी राशि की व्यवस्था करना उनके लिए संभव नहीं है। मैं सरकार से अनुरोध करना चाहूंगा कि ऐसे जो व्यक्ति खाड़ी क्षेत्रों में फंस जाते हैं, उनके लिए कॉर्पस फंड की व्यवस्था की जाए और उनको कुछ सहायता प्रदान की जाये। ये गरीब घर के बच्चे हैं। परिवार के लोग उनका इंतजार करते रहते हैं। पैसा न होने के कारण उन्हें सालों-साल वहाँ जेल में रहना पड़ता है। बहुत-बहुत धन्यवाद।

HON. DEPUTY-SPEAKER: Kunwar Pushpendra Singh Chandel, Shri Bhairon Prasad Mishra and Dr. Manoj Rajoria are permitted to associate with the issue raised by Shri Rahul Kaswan.

Shrimati Kirron Kher, not present.

Shri Nishikant Dubey.